



The Gujarat Government Gazette

EXTRAORDINARY

[PUBLISHED BY AUTHORITYY]

Vol. LXV]

TUESDAY, JANUARY 23, 2024 / MAGHA 3, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

(૧) પોલીસ અધિક્ષકશ્રી, મહેસાણાના પત્ર નંબર : લઈબ/૪૧૪/જાહેરનામું/૧૪/૨૦૨૪, તા.૧૧-૦૧-૨૦૨૪.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયે કાઢેલ.

નંબર :- પીઓએલ/વશી/૩૪/૨૦૨૪.— આગામી સમયમાં મહેસાણા જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીનાં પગલાં રૂપે ગુજરાત પોલીસ અધિનિયમ-૧૯૫૧ ના ૨૨ માની કલમ-૩૭(૧) મુજબનું હથિયારબંધી અંગેનું જાહેરનામું બહાર પાડવા પોલીસ અધિક્ષકશ્રી મહેસાણાએ આમુખ-(૧) ના પત્રથી દરખાસ્ત કરી છે. જે વ્યાજબી જણાય છે.

વાસ્તે હું, સુભાષ સી.સાવલીયા, (જી. એ.એસ.), અધિક જિલ્લા મેજિસ્ટ્રેટ, મહેસાણા ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂઠાં મહેસાણા જિલ્લાના તમામ શહેરી તેમજ ગ્રામ્ય વિસ્તારોમાં તા.૧૮/૦૧/૨૦૨૪ ના ૦૦:૦૦ કલાકથી તા.૦૧/૦૨/૨૦૨૪ ના ૨૪:૦૦ કલાક સુધી(બંને દિવસો સુધ્યાંત) નીચે મુજબના કૃત્યો કોઈપણ ઈસમએ નહીં કરવાનું ફરમાવું છું.

- (૧) શસ્ત્રો, તલવાર, ભાલા, સોટા, ચપ્પુ, લાકડી અથવા શારીરિક ઈજા પહોંચાડી શકાય તેવા સાધનો કે હથિયાર સાથે રાખી ફરવાનું કે એકઠાં કરવાનું.
- (૨) જલ્દી સળગી ઉઠે તેવા વિસ્ફોટક પદાર્થો બનાવવાનું કે, એકઠાં કરવા તે સાથે રાખી ફરવાનું કે કોઈપણ સરઘસમાં જલતી અથવા પેટાવેલી મસાલો સાથે લઈ જવાનું.
- (૩) પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠાં કરવાનું.
- (૪) જુસ્સાદાર ભાષણ કરવાનું કે, નનામીઓ કે પુતળાં કાઢવાનું કે, ચાળા પાડવાનું કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું.

- (પ) ધાર્મિક કે સામાજિક લાગણી દુભાય તેવા સુત્રો પોકારવાનું.
- (દ) અપમાન કરવાનું કે, જાહેર ઇરાદાથી જાહેરમાં બિભત્સ સુત્રો પોકારી કે અસ્લીલ ગીતો ગાવાનું કે, ટોળામાં ફરવાનું.
- (૭) માણસનું મડદું, આકૃતિ અગર પ્રતિમા પ્રદર્શિત કરવાનું.
- (૮) નિતિનો ભંગ કરે તેવું ભાષણ કરવાનું, વાણી ઉચ્ચારવાનું, નિતિનો ભંગ થાય તેવા હાવ-ભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું કે, ઉપયોગ કરવાનું.

અપવાદ

આ હુકમ નીચેની વ્યક્તિઓને લાગુ પડશે નહીં :-

- (૧) પોતાની ફરજ અંગે ઉપરી અધિકારીશ્રીના હુકમ પ્રમાણે હથિયાર રાખવા પડતા હોય તેવા સરકારી કર્મચારીઓને.
- (૨) જિલ્લા મેજિસ્ટ્રેટશ્રી, મહેસાણા/અધિક જિલ્લા મેજિસ્ટ્રેટશ્રી મહેસાણા/સબ ડીવીઝનલ મેજિસ્ટ્રેટશ્રી, મહેસાણા, વિસનગર, ખેરાલુ, કડી/એક્ઝીક્યુટીવ મેજિસ્ટ્રેટશ્રીઓ તથા કોઈ પોલીસ અધિકારીશ્રીઓએ શારીરિક અશક્તિના કારણે લાકડી અગર સોટી રાખવાની પરવાનગી આપી હોય તેવા ઇસમોને.
- (૩) ઉપરોક્ત-(૨) સિવાય અન્ય કિસ્સાઓમાં જિલ્લા મેજિસ્ટ્રેટશ્રીએ અધિકૃત કરેલ હોય તેવી વ્યક્તિઓને,

આ હુકમ ના કોઈ પણ ખંડનો ભંગ અગર ઉલ્લંઘન કરનાર શાપ્સ ગુજરાત પોલીસ અધિનિયમ-૧૯૫૧ ની કલમ-૧૩૫(૧) મુજબ તથા આઈ.પી. સી કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી કલમ-૧૮૮ તથા ગુ.પો.અધિ.ક.૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા.૧૬મી જાન્યુઆરી, ૨૦૨૪ ના રોજ મારી સહી તથા સિક્કો કરી આપેલ છે.

એસ.સી.સાવલીયા,
અધિક જિલ્લા મેજિસ્ટ્રેટ,
મહેસાણા.

વંચાણે લીધું :-

- (૧) પોલીસ અધિક્ષકશ્રી, મહેસાણાનો પત્ર નંબર : લઈબ/૪૧૪/જાહેરનામું/૨૧૩/૨૦૨૪, તા.૧૧-૦૧-૨૦૨૪.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયે કાઢેલ.

નંબર :- પીઓએલ/વશી/૩૩/૨૦૨૪.- આગામી સમયમાં મહેસાણા જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ વગર પરમીશન ધરણા, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારૂ જાહેર સ્થળે ચારથી વધુ ઇસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખ-(૧) થી પોલીસ અધિક્ષકશ્રી મહેસાણાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે.

વાસ્તે હું, સુભાષ સી.સાવલીયા, (જી. એ.એસ.), અધિક જિલ્લા મેજિસ્ટ્રેટ, મહેસાણા ગુજરાત પોલીસ અધિનિયમ-૧૯૫૧(સને: ૧૯૫૧ નો ૨૨ મો) ની કલમ-૩૭(૩) મુજબ મને મળેલ સત્તાની રૂએ મહેસાણા જિલ્લાના સમગ્ર શહેરી અને ગ્રામ્ય વિસ્તારોમાં તા.૧૮/૦૧/૨૦૨૪ ના ૦૦:૦૦ કલાકથી તા.૦૧/૦૨/૨૦૨૪ ના ૨૪:૦૦ કલાકની મુદત (બંને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ માણસો એકત્રિત થવા તથા કોઈ સભા ભરવા કે બોલાવવા કે સરઘસ કાઢવા મનાઈ ફરમાવું છું.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

- (૧) સરકારી નોકરીમાં / ફરજ ઉપર હાજર હોય તેવી વ્યક્તિઓને.

(૨) કોઈ લગ્નના વરઘોડાને

(૩) કોઈ સ્મશાન યાત્રાને

હું એવો પણ આદેશ કરૂં છું કે, આ હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોંટાડીને અને લાઉડ સ્પીકર દ્વારા/સ્થાનિક વર્તમાનપત્રો દ્વારા તેની જાહેરાત કરીને આ હુકમ પ્રસિધ્ધ કરવો.

આ હુકમનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૫ (૩) મુજબ તથા ભારતીય ફોજદારી અધિનિયમ-૧૮૬૦ ની કલમ-૧૮૮ અનુસાર સજાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.ક. ૧૮૮ તથા ગુ.પો.અધિ.ક.૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા.૧૭/૦૧/૨૦૨૪ ના રોજ મારી સહી તથા સિક્કો કરી આપેલ છે.

એસ.સી.સાવલીયા,
અધિક જિલ્લા મેજિસ્ટ્રેટ,
મહેસાણા.

